

مذہب غیر پر فتوی اور عمل تحلیل و تجزیہ

(قطع دوم)

سوانا مفتی محمد سلیمان منصور پوری

رئیس دارالافتاء مدرسہ شاہی مراد آباد انڈیا

زیر نظر مقالہ (بعنوان مذہب غیر پر فتوی اور عمل) کی قطع دوم ملاحظہ کر رہے ہیں۔ مقالہ ہذا ادارہ المباحث الفقہیہ جمیعہ علمائے ہند کے چوتھے فقہی اجتماع منعقدہ ۱۸ جمادی الاولی ۱۴۱۵ھ بر طبق ۲۲۵ کو تیر ۹۳ء بمقام (دیوبند) پیش کیا گیا تھا مذکورہ مقالہ ادارہ المباحث الفقہیہ جمیعہ علمائے ہند کی طرف سے جاری کردہ سوانا نامہ کا تحقیقی جواب ہے جو سوانا مفتی محمد سلیمان منصور پوری صاحب دامت برکاتہم العالیہ اور ان کے رفقاء افقاء نے اپنائی عرق ریزی سے ایک نایاب علمی تحقیق مرتباً کی ہے اس مقالہ میں اپنے موضوع سے اصولی معلومات جمع کی گئی ہے جو وقاوی قاتار کیے استفادہ کے لئے قطع و ارشائیں کی جاتی ہیں۔ اس دفعہ قطع دوم قاتار کیے کے افادہ کے لئے حاضر خدمت ہے (ادارہ)

نمبر شمار ذیلی عنوانات

- | | |
|----|---------------------------------------|
| ۱ | عموم بلوای |
| ۲ | ضرورت خاصہ |
| ۳ | جانی مشقت میں رخصت کی مثال |
| ۴ | مالی مشقت میں رخصت کی مثال |
| ۵ | عبادت کی حفاظت کیلئے رخصت کی مثال |
| ۶ | تصویری کامنکہ |
| ۷ | ضرورت عامہ کی بنیاد پر تبدیلی کی مثال |
| ۸ | عموم بلوای کی وجہ سے دوسرا مذہب عمل |
| ۹ | ضرورت خاصہ کی بنیاد پر مذہب سے خروج |
| ۱۰ | الحکیمة الاجزہ کے مسائل |
| ۱۱ | قصہ مذہم کی ثناں |
| ۱۲ | حواشی |

بحث (۱) اہلیت:

اہلیت کی بحث کو سمجھنے کے لئے فقهاء کے مشہور طبقات کا جان لینا ضروری ہے علامہ ابن حبان پاشا نے نقل کرتے ہوئے علامہ شافعی تحریر فرماتے ہیں کہ فقهاء کے مشہور سات طبقات ہیں۔

(۱) مجتہدین فی الشریعۃ، مجتہد مطلق: جو ادله اربعہ سے اصول و فروع کا استنباط کرتے ہیں جیسے ائمہ اربعہ

(۲) مجتہدین فی المذہب، مجتہد منتبہ۔ جو اکثر اصول میں کسی امام کے قیع اور جزئیات میں مجتہد ہوتے ہیں جیسے امام ابو حیینؓ کے شاگردوں میں امام ابو یوسفؓ امام محمدؓ وغیرہ۔

(۳) مجتهدین فی المسائل: جو اصول و فروع میں اپنے امام کے پوری طرح پابند ہوتے ہیں مگر غیر منصوص مسائل کا حکم منصوص کی روشنی میں معین کرنے کی صلاحیت رکھتے ہیں جیسے امام خاصف امام طحاوی وغیرہ۔

(۴) اصحاب تحریج: جن کا کام نہ بہب کے محل اقوال کی تفصیل اور محتمل اقوال میں میں سے ایک معنی کو تعین ہوتا ہے جیسا ابو بکر رازی وغیرہ

(۵) اصحاب ترجیح: جو متعارض روایات نہ بہب میں تطبیق و ترجیح کا فریضہ انجام دیتے ہیں جیسے امام قدوری اور صاحب ہدایہ وغیرہ

(۶) اصحاب تمیز: جو نہ بہب کی صحیح اور ضعیف روایتوں میں فرق اور امتیاز کی صلاحیت رکھتے ہیں جیسا اکثر اصحاب متون

(۷) مقلد مغض: جو گزشتہ طبقات میں سے کسی طبقہ کی صلاحیت کے حامل نہیں ہوتے ان کا کام صرف پہلے لوگوں کے فتویٰ کو نقل کرنے کا ہوتا ہے جیسا کہ آج کل اکثر مفتیان کا بھی حال ہے (شامی بن اصے، شرح عقود رسم المفتی ۲۷، ۳۷) واضح ہو کہ ائمہ اربعہ کے بعد اامت میں کوئی ایسا مجتهد مطلق پیدا نہیں ہوا جس کے اجتہاد کو امت میں اتفاقی طور پر قبول کر لیا ہو اور نہ بہب خنفی و مالکی میں تیسری صدی کے بعد مجتہد فی المذہب کی صلاحیت کا کوئی شخص وجود میں نہیں آیا البتہ شافع و حنبلہ میں نویں صدی کے آس تک مجتہدین فی المذہب پائے جاتے رہے (النافع الکبیر للعلامة الحسنی ۶) غور کیا جائے تو اس طبقہ کی چند اس ضرورت بھی باقی نہیں رہی اس لئے کہ کبھی ضروری اصول و فروع کی تدوین مکمل ہو چکی ہے البتہ بعد کے طبقات کا وجود امت میں رہا ہے اور ہے گا اور خود ضرورت بھی اس بات کا مقاصدی ہے کہ یہ طبقات تلقیامت موجود ہے تاکہ غیر منصوص مسائل کی تحریج وغیرہ کا کام انجام دیا جاتا رہے۔ اس لئے یہاں یہ نہ سمجھنا چاہیے کہ طبقات فقهاء کے ٹھمن میں جن حضرات کے نام ابطو، شال فقهاء نے ذکر کر دئے ہیں بس وہی ان طبقات کے مصدقہ ہیں اور بعد میں کوئی شخص ان صفات کا حامل پیدا نہیں ہو سکتا بلکہ یہ صلاحیتیں بعد کے فقهاء و مفتیان میں بھی حسب ضرورت پائی جاسکتی ہے اور پائی جاتی رہی ہیں۔

طبقات مجتہدین: حضرات شاہ ولی اللہ محدث دہلویؒ نے مجتہد کے تین طبقات بیان فرمائے ہیں جو درج ذیل ہیں۔

(۱) مجتهد مطلق مستقل: یعنی وہ شخص جو فقاہت نفس، سلامتی طبیعت، بیدار مغزی، دلائل کی معرفت، استنباط کی صلاحیت اور جزیات پر گہری نظر جیسی صفات سے متصف ہوں جیسے حضرات ائمہ اربعہ۔

(۲) مجتهد مطلق منتب: یعنی وہ اہل اجتہاد جو ائمہ متبوعین میں سے کسی کی طرف نسبت کرتا ہو لیکن نہ بہب اور دلیل میں اس کا زرامقلد نہ ہو بلکہ محض اجتہاد میں اس کا طریقہ اپنانے کی بنا پر نہ کورہ امام کی طرف منسوب ہو جیسا امام ابو یوسف امام محمدؐ اور دیگر شاگردان امام ابو حنفیؓ۔

(۳) مجتهد فی المذهب: یہ ایسا شخص ہے جو کسی امام کی تقلید کا پابند ہو مگر ساتھ میں اپنے امام کے اصول و ضوابط کے دائرہ میں رہتے ہوئے دلیل کی روشنی میں اپنے اصول مقرر کرنے کی بھی صلاحیت رکھتا ہو (تاکہ غیر منصوص مسائل کا حکم معلوم کرنے میں انسانی ہو) اور ضرورت وغیرہ کا حسب موقع لاحاظ رکھا جاسکے) ایسے شخص میں درج ذیل صفات پائی جانی ضروری ہے (الف) اپنے مذهب کے اصول کا علم برکھنے والا ہو (ب) احکام کے دلائل تفصیل کے ساتھ جاننے والا ہو (ج) قیاس اور متفق کے اور اک پر اسے پوری بصیرت حاصل ہو (د) اور اپنے امام کے اصول و قواعد کے علم کی بنابر غیر منصوص مسائل کو منصوص پر قیاس کر کے تخریج و استنباط احکام کی مکمل اور بھرپور صلاحیت رکھتا ہو اس طبقہ میں بہت سے علماء و فقهاء کو شامل کیا جاسکتا ہے اور تقریباً ہر زمانے میں کچھ نہ کچھ افراد اس صلاحیت کی موجود رہتے ہیں (الانصار فی بیان سبب الاختلاف بحوالہ النافع الکبیر ج ۲، ۵) حضرت شاہ صاحبؒ کی اس وضاحت سے یہ اشکال بالکل ختم ہو جاتا ہے کہ حضرت امام ابو یوسفؓ اور امام محمد تو مجتہد مطلق کے منصب پر فائز ہیں۔ (جیسا کہ اصول اور فقہ کی کتابوں سے معلوم ہوتا ہے کہ وہ اصول و فروع دونوں میں امام صاحبؒ نے اختلاف کرتے ہیں) پھر انہیں مجتہد فی المذهب کے درجہ میں کیون رکھا جاتا ہے؟ چنانچہ شاہ صاحبؒ مجتہد مطلق کے درجے کے اس مشکل کو حل فرمادیا ہے۔ دوسرے یہ کہ اس تقسیم سے یہ جھگڑا بھی ختم ہو جاتا ہے کہ کس کو اصحاب تخریج میں رکھیں اور کسی کو اصحاب ترجیح میں رکھیں اس لئے کہ فقهاء کے کام مختلف انداز کے ہیں۔ ایک ہی طبقہ کے فقهاء ایک جگہ ترجیح کے مقام پر فائز دکھائی دیتے ہیں تو دوسری جگہ تخریج کا کام بھی انجام دیتے ہیں اور کہیں کہیں ان میں اجتہادی شان بھی نظر آجائی ہے۔ اور یہ سب صلاحیت رکھنے والے حضرت شاہ صاحبؒ کے رائے میں مجتہد فی المذهب کے طبقہ میں داخل ہے بعض اصول کی عبارتوں میں سے بھی اس کی تائید ہوتی ہے۔

اجتہاد میں تجزی: یہاں یہ بھی جان لینا چاہیئے کہ اصل اصول کی اصطلاح میں تجزی فی الاجتہاد یعنی یہک وقت ایک شخص میں اجتہاد و تقلید کی صلاحیت پائی جاسکتی ہے یا نہیں؟ یہ ایک معرب کتاب الاراء مسئلہ رہا ہے اور اس بارے میں راجح قول یہ ہے کہ جس مسئلہ میں متفق مجتہد ہو اس میں اپنے اجتہاد پر عمل کرنے کا پابند ہے اور دیگر مسائل میں وہ کسی دوسرے مجتہد کی تقلید کر سکتا ہے۔ علامہ شاہ فرماتے ہیں۔ قال فی التحریر مسئلۃ غیر مجتہد المطلق یلزم التقلید و ان کان مجتہدا فی بعض مسائل الفقه او بعض علوم الفرائض علی القول بتجزی الاجتہاد و هو الحق فیقوله غیرہ فی ما لا يقدر عليه (شرح عقود رسم المفتی ص ۲۷) ترجمہ: تجزی میں لکھا ہے مجتہد کے علاوہ شخص کے لئے بھی فی الجملہ تقلید لازم ہے اگرچہ بعض مسائل فقہیہ یا بعض علوم مثلاً فرائض میں مجتہد ہی کیوں نہ ہو یہ قول اجتہاد میں تجزی کے رائے پر منی ہے اور یہی حق ہے لہذا ان مسائل میں اسے اجتہاد کی قدرت نہیں ان میں دوسرے کی تقلید کرے گا۔

عدول عن المذهب کے لئے درکار صلاحیت:

اب دیکھنا یہ ہے کہ اپنے مذہب کو چھوڑ کر دوسرا مذہب اختیار کرنے کس صلاحیت کی ضرورت ہے؟ ہمیں یہاں عامی آدمی کے خروج عن المذهب کے بارے میں بحث نہیں کرنی اس لئے کہ وہ تو شرعاً اپنے مفتی کا پابند ہوتا ہے اور اگر وہ آداب و حدود کی رعایت رکھتے ہوئے کسی واقعی ضرورت کی بنا پر کسی مفتی کی بجائے پر عمل کرے گا تو شرعاً اس پر دار و گیرہ ہوگی علامی شامی نقل کرتے ہیں۔ وان کان عامیاً اتبع فتوی المفتی فيه الاتقى الاعلم (رسم المفتی) اور اگر عامی ہو تو وہ اس کے بارے میں جان کارا و مرتقی مفتی کے فتویٰ پر عمل کرے گا۔ لہذا عامی آدمی کے خروج عن المذهب کو بحث میں نہ لاتے ہوئے ہمیں مفتیان اور ارباب افتاء کا مسئلہ دراصل اصول پر فتویٰ دینے کے مسئلہ سے مشابہ ہے کیونکہ غیر کے مذہب پر فتویٰ یا توجیہ میں کے رجحان کی بنا پر دینا ہو گا کسی ضرورت واقعی کے تحت یہ اقدام کیا جائے گا اور یہ دونوں باتیں اصول و ضوابط سے تعلق رکھتی ہیں لہذا فقهاء نے اصول پر فتویٰ دینے کے لئے جس صلاحیت کو ضروری جانا ہے۔ ہماری نظر میں وہی صلاحیت واستعداد خروج کرنے والے مفتی میں پائی جانی ضروری ہوگی اصول سے فتویٰ دینے کے لئے جو شرائط ہیں اس کی تفصیل علامہ شامیؒ نے علامہ ابن البہامؓ کے حوالے سے اس طرح نقل کی ہے۔ مسئلہ افتاء غیر المجتهد بمذہب المجتهد تحریجاً علی اصولہ لا نقل عینہ ان کان مطلعًا علی مبانیہ فی ما اخذ احکام المجتهد اهلا النظر فیها قادر اعلیٰ تفريع علی قواعده متمکنا من الفرق والجمع ونظرة فی ذلك باں يكون له ملکة الاقتدار علی استبطاط احکام الفروع المتتجدة التي لانقل فیها عن صاحب المذهب من الاصول التي مهدها صاحب المذهب وهذا المسمى بالمجتهد في المذهب جاز والا يكن كذلك لا يجوز (شرح عقود رسم المفتی ص ۵۷) ترجمہ: مسئلہ کسی مجتهد کے اصول سے تجزیہ کر کے (نہ کہ اصل مذہب نقل کر کے کیونکہ وہ سب کے لئے بلاشرط جائز ہے) فتویٰ دینا غیر مجتهد کے لئے جائز ہے بشرطیکہ (۱) وہ غیر مجتهد شخص مذہب مجتهد کے مصادر و مأخذ پر مطلع ہو (۲) اس میں تھوڑو فکر کی صلاحیت ہو (۳) قواعد سے جزئیات نکالنے پر قدرت ہو (۴) (ایک جیسے اور ہم بعض مسائل میں) فرق و مجمع کی صلاحیت ہو (۵) اپنے رائے پر مناظرہ کرنے کی قوت ہو کی طرح کے صاحب مذہب کے مقررہ اصول سے نت نئی ایسی جزئیات نکالنے کا اسے پورا ملکہ خالص ہو گیا ہو جن کے بارے میں صاحب مذہب سے صراحت منقول نہیں ہے اسی کو مجتهد فی المذهب کہتے ہیں اور اگر اس میں یہ صفات نہیں ہے تو اس کے لئے اصول سے جزئیات کا استنباط درست نہیں ہے۔ اس عبارت سے معلوم ہوا کہ مذکورہ پانچ صفات اصول پر فتویٰ دینے کے لئے مفتی میں ہونی ضروری ہے اور مجتهد فی المذهب کی صلاحیت کا معیار بھی یہی ہے واضح ہو کہ یہاں مجتهد فی المذهب سے یا تو طبقہ ثالثہ کے مجتهدین فی المسائل مراد ہے یا اگر حضرت شاہ ولی اللہ صاحبؒ کے رائے کو لیا جائے تو اہل اجتہاد کا تیراطقہ مراد ہے جیسا شاہ صاحبؒ نے اسی عنوان سے معنوں کیا ہے البتہ علامہ شامیؒ نے مجتهد فی المذهب کے ضمن میں فقهاء کے طبقات میں سے طبقہ ثالثہ، رابعہ اور خامسہ تینوں کو شامل کیا ہے اس معنی پر کہ یہ حضرات اصول پر فتویٰ دینے کے مجاز ہیں علامہ موصوف لکھتے ہیں۔ والظاهر

اشتراک اهل طبقہ الثالثہ والرابعہ والخامسہ فی ذلک وان من عداهم یکتھی بالنقل (شرح عقود رسم الفتی ۲۷) ترجمہ: اور ظاہر یہ ہے کہ اس حکم میں تیرے جو تھے اور پانچے طبقہ والے بھی شریک ہیں۔ اور ان سے یہیں والوں کے لئے بس نقل کر دینا کافی ہے اس عام مفہوم کے اعتبار سے جب مجتهد فی المذہب کو اصول پر تحریج و استنباط کی اجازت ہے تو مذہب کے اصول و ضوابط ہی کو پیش نظر اگر اس صلاحیت کا مفتی غیر مذہب کو اختیار کرے گا تو یقیناً اس کا قول قابل اعتناء اور لائق توجہ ہو گا اس بات کو علامہ احمدیؒ نے احکام الاحکام میں بایں الفاظ بیان کیا ہے۔ والمختار انه اذا كان مجتهدا في المذهب بحيث يكون مطلعا على ما يخذه المجتهد المطلق الذي يقلده وهو قادر على التفریغ على قواعد امامه واقواله متتمكن من الفرق والجمع والنظر والمناظرة في ذلك كان له الفتوى تميزا له عن العامي ودليله انقطاع الاجماع من اهل كل عصر على قبول مثل هذا النوع من الفتوى وان لم يكن كذلك لا (احکام الاحکام للامدی ج ۲ ص ۳۱۵)

(۱۲۲) ترجمہ: اور مختار یہ ہے کہ اگر وہ مجتهد فی المذہب ہو بایں طور کہ وہ مجتهد مطلق جس کی وہ تقاضید کر رہا ہو کہ مذہب کے مأخذ پر مطلع ہو اور اپنے امام کے قواعد پر جزئیات کے استنباط کی قدرت رکھتا ہو۔ اور فرق و جمع اور نظر و مناظرہ کی صلاحیت ہو اس کے لئے قتوی دینا جائز ہے اس لئے کہ یہ صفات اسے عام آدمی سے ممتاز کرتی ہے اور اس کی دلیل ہر زمانے میں اس قسم کے لوگوں قول کرنے پر اجماع کا انعقاد ہو اور اگر وہ ایسا نہیں تو قتوی کی اجازت نہیں ہے۔ اس تفصیل سے عدول عن المذہب کے لئے مطلوب نفس الہیت کا لقین ہو گیا کہ یہ کام ہر ایک نہیں کر سکتا بلکہ مجتهد (یعنی) (۱) اس میں اجتہاد فی المذہب (مفہوم مذکور) کی صلاحیت پائی جائے (۲) یا کم از کم (تجھی فی الاجتہاد کے قول کی بنابر) مسئلہ محوث عنہا میں اس کی نظر اجتہادی ہو ایسا شخص ہی اس کام کو نجام دے سکتا ہے ظاہر ہے کہ اس زمانے میں اجتہاد کی صلاحیت کا پایا جانا نمکن نہیں تو دشوار ضرور ہے اور انتباع ہو یہ کی بنابر اس بات میں نہایت احتیاط کی ضرورت ہے لہذا متحقق اور جو طا امر یہ ہے کہ جب تک چند متدین اور معتبر علماء کی مسئلہ میں عدول عن المذہب پر اتفاق نہ کر لیں اس وقت تک عدول کی اجازت نہ دی جائے ورنہ سخت فتنہ کا اندر یہ ہے حضرت اقدس مولا نا اشرف علی تھانوؒ اس مسئلہ پر بحث کرتے ہوئے تحریر فرماتے ہیں اس لئے اس زمانے میں اطمینان کی صورت یہی ہو سکتی ہے کہ کم از کم دو چار محقق علمائے دین کسی امر میں ضرورت کو تسلیم کر کے مذہب غیر پر قتوی دے بدوان اس کے اس زمانے میں اگر احوال ضعیفہ اور مذہب غیر کو لینے کی اجازت دی جائے تو اس کا لازمی نتیجہ ہم مذہب ہے (الحلیۃ الناجیۃ ۲۲) یہ تو عام قتوی کی بات ہے لیکن اگر کوئی باصلاحیت شخص خود اپنے عمل کے لئے عدول عن المذہب کرتا ہے تو مذکورہ عبارت سے اس کے لئے ایسا کرنے کی اجازت اور گنجائش ہے یہ الگ بات ہے کہ دوسرے مقلدین اس کے عمل اور قتوی کو نہ اپنائے (اسی طرح کوئی مضطرب اور مجبور ہو جائے اور دوسرا مذہب اختیار کے بغیر چارہ نہ ہو تو اس کے لئے بھی گنجائش ہو گی)

بحث (۲) ضرورت:

بحث کا دوسرا موضوع یہ ہے کہ اپنے مذہب کو چھوڑنے کی ضرورت ہی کیا پیش آ رہی ہے تقلید خواہ مخواہ کوئی کام نہیں کیا کرتا اس لئے کہ ایسے مقصود کی تعین ضروری ہے جس سے واقعہ خروج عن المذہب کے لئے جواز کی راہ ہموار ہو سکے اب وہ ضرورت کیا ہو سکتی ہے اس پر غور کرنا ہے فقہاء کے عبارتوں سے تو اتنا معلوم ہوتا ہے کہ اگر قصد محمود ہو تو خروج کی اجازت ہے اور قصد مذہم ہو تو خروج کی اجازت نہیں علامہ شامي فرماتے ہیں ولو ان رجالاً برع من مذهبہ باجتہاد وضحت لہ کان محموداً و ما جوراً اما انتقال غیرہ من غير دلیل بل لما يراغب من عرض الدنيا وشهوتها فهو المذموم الا ثم المستوجب للتاديب والتغیر

لارتکابہ المنکر فی الدین واسخفافہ بدینہ و مذهبہ (من التأثر خاتمه ملخصاً شامي ج ۲ ص ۸۰)

ترجمہ: "اگر کوئی شخص اپنے مذہب سے بری ہو گیا کسی اجتہاد کی وجہ سے جو اس کے سامنے واضح ہو تو یہ اس کے لئے قابل تعریف اور باعث اجر ہو گا لیکن مجہد کے علاوہ دوسرے شخص کے لئے بلا دلیل بلکہ دنیوی مفادات اور خواہش نفسانیہ کے حصول کی غرض سے دوسرے مذہب کی طرف منتقل ہونا یہ قابل ندامت موجب معصیت اور لا لائق سزا جرم ہے اس لئے کہ اس نے دین میں منوع فعل کا ارتکاب اور اپنے مذہب کے ساتھ استخفاف کا معاملہ کیا ہے۔" یہاں قصد محمود اور مذہم عدم پر خروج اور عدم خروج کا مدار رکھا گیا ہے مگر محمود اور مذہم ہونے کا فصلہ صرف عامل اور مشق پر نہیں چھوڑا جاسکتا بلکہ اس کے لئے حدود اور اصول تعین کرنے ضروری ہوں گے ورنہ تو ہر ایک اپنے قصد کو محمود بتا کر خروج کی راہ نکالے گا اور مذہب کے ساتھ استہزا کا دروازہ کھل جائے گا اس لئے ذیل میں محمود اور مذہم کے متعلق کچھ اہم اشارات ذکر کئے جاتے ہیں۔

قصد محمود کی نشانیاں:

بطاہر تنقیح سے معلوم ہوتا ہے کہ حضرات فقہاء نے درج ذیل باتوں کو قصد محمود کی علامت قرار دیا ہے۔

قصد محمود کی پہلی نشانی: مقلد مجہد اپنی اجتہادی صلاحیت کی بنیاد پر مذہب سے خروج کر رہا ہو گویا کہ اس کا اجتہاد ہی اس کے لئے داعیہ ہے۔

مثلاً، الف: امام طحاویؒ کا فخر دعمر کی نمازوں کے بعد دور کتعین پڑھنے کے بلا کراہت جواز کا قول کرنا۔ جو دیگر ائمہ احناف کے خلاف ہے یہاں کے اپنے اجتہاد پر مبنی ہے۔ (شرح معانی الاتاریج اص ۲۹۷)

(ب) محقق ابن الهمامؓ نے مفقود الظہر کی موت کے بارے میں تمام اقوال سے بہت کروٹے سال کا قول اختیار کیا ہے اور استدلال میں یہ حدیث لائے ہیں کہ آنحضرت ﷺ نے ارشاد فرمایا کہ میری امت کی عمریں ۲۰ و ۴۰ کے درمیان ہو گی یہ قول بھی ان کے اجتہاد کا ثمرہ ہے۔ اسی بنا پر محمود ہے اور کوئی شخص اس قول کے اختیار کرنے پر ان کی تغلیط نہیں کر سکتا کیونکہ وہ اپنی ذات کے اعتبار سے

اجتہاد کے مجاز ہیں (فتح القدرین ج ۶ ص ۱۷۹)

(ج) محقق ابن الہمام نے کلب عقور کی موجودگی میں خلوت صحیحہ ہونے کے بارے میں اپنی رائے سے یہ فیصلہ کیا کہ اگر وہ مرد کا ہو تو اس کی موجودگی خلوت کی صحت سے مانع نہیں ہے حالانکہ عام احتجاف کا قول یہ ہے کہ کلب عقور مطلقاً مانع ہے خواہ شوہر کا ہو یا بیوی کا (فتح القدرین ج ۲ ص ۱۱۵، شانی ج ۲ ص ۲۱۷)

(د) علامہ ابن الہمام نے وضو میں تمیہ واجب قرار دیا ہے اور اس پر دلائل قائم کئے ہیں حالانکہ دیگر ائمہ میں سے کوئی اس کا قائل نہیں ہے (فتح القدرین اص ۲۳) یہ بھی اجتہادی فیصلہ ہے۔

(ه) حضرت شاہ ولی اللہ محدث دہلویؒ نے فرمایا کہ ابیے قریہ میں محمدؐ کا قیام جائز ہے جہاں کم از کم پچاس افراد رہتے ہوں یا ان کی مجتہدانہ رائے ہے ورنہ احتجاف اس کے قائل نہیں ہیں۔ (جیۃ اللہ البالغۃ ص ۳۰)

(د) شیخ الاسلام حضرت مولانا سید حسین احمد مدینی نور اللہ مرتضیٰ نے رمضان المبارک میں جماعت تہجی کے جواز کے بارے میں مطلقاً استحباب کی رائے اپنائی ہے جب کہ یہ احتجاف کی عام فقہی تصریحات کے خلاف ہے حضرت اس بارے میں برہ راست حدیث شریف میں "من قام رمضان کوتراویح کے ساتھ خاص نہ کر کے اسے تمام نوافل کے لئے عام قرار دیتے ہیں یہ مسئلہ ان کی مجتہدانہ کرتے ہیں اور قیام رمضان کوتراویح کے ساتھ خاص نہ کر کے اسے تمام نوافل کے لئے عام قرار دیتے ہیں یہ مسئلہ ان کی مجتہدانہ صلاحیت کی دلیل ہے اور ان جسمی صفات کا حامل شخص اگر اس طرح کی رائے اختیار کرے تو اس پر کوئی اعتراض کا موقع نہیں ہے کیونکہ اس کا اجتہاد خود اس کے لئے ضرورت داعیہ کی حیثیت رکھتا ہے (تفصیل دیکھئے الجمیعۃ شیخ الاسلام نمبر ۱ مطبوعہ پاکستان ۱۰۳ تا ۱۰۵) اس طرح کے اور بھی بہت سے معمولی تفردات ہیں جو علماء مذہب نے بعض جگہ اختیار کئے ہیں اور ان کی بنیاد اجتہاد پر ہے۔ لہذا ابیے لوگوں کے لئے ان آراء کا اختیار کرنا درست اور جائز بلکہ محمود ہے اور ان کی مدل آراء سما لوگوں کے جواب میں قبول بھی کر لی جاتی ہیں مثلاً موزن کے حی على الصلوٰۃ اور حی على الفلاح کہتے وقت سامع کے لئے حی على الصلوٰۃ اور حوقلہ دونوں کے جواب میں کہنے کا قول محقق ابن الہمام کا تفرد ہے جسے مذہب میں مخفی ہے بنادیا گیا ہے ورنہ ہمارے ائمہ مثلاً شویں صرف حوقلہ جواب میں کہنے کا قول کرتے ہیں (فتح القدرین اص ۲۲۸، بہشتی گوہر تاریخ ۷۷)

قصد محمودی دوسری نشانی:

یہ ہے کہ عرف و زمانہ بدل جانے کی وجہ سے مذہب میں تبدیلی ناگزیر ہو جائے مثلاً ظاہر عدالت سے متصف گواہوں کے بارے میں امام ابوحنیفہؓ کی شرط نہیں لگاتے جب کہ حضرات صاحبیں اس کی شرط لگاتے ہیں تو مچاٹخ متاخرین نے عرف کے بدل جانے اور

زمانے کے متغیر ہونے کی بنا پر مسئلہ مذکورہ کے متعلق امام صاحب کی رائے کو چھوڑ کر حضرات صاحبین کی رائے کو اختیار کیا ہے کیونکہ اب امانت و دیانت کا وہ معیار باقی نہیں رہا کہ ظاہری عدالت کو باطنی عدالت کیلئے دبیل بنایا جائے (شرح عقود رسم المفتی ۹۵) اور اس طرح کی بہت سی مثالیں عرف کی بحث میں مل جائیں گی جن سے معلوم ہو گا کہ عرف و زمانہ کی تبدیلی کی بنا پر اپنے امام کی متابعت چھوڑ دینا بھی قصد محمود کی ایک اہم علامت ہے چنانچہ علامہ شاہی شرح عقود رسم المفتی میں عرف کی بحث میں اس طرف اشارہ کیا ہے کہ ولی مقتول اگر اپنے محلہ کے علاوہ کسی اور محلہ میں رہنے والے شخص پر قتل کا دعا ہی کرے اور اس پر بینہ بھی پیش کر دے تو امام صاحب کے نزدیک یہ بینہ مدعایلیہ کے خلاف قول نہیں ہوتا جبکہ حضرات صاحبین کے نزدیک یہ بینہ قبول کر لیا جائے گا اس مسئلہ کے پارے میں سید حمویٰ نے علامہ مقدسی نے نقل کیا کہ میں نے مسئلہ مذکورہ کے متعلق امام صاحب کے فتویٰ کی اشاعت سے بھی منع کر دیا ہے لہذا فتویٰ صاحبین کے قول پر ہی دیا جائے گا تاکہ ضررعام کو فتح کیا جاسکے (دیکھئے شرح عقود رسم المفتی ۷۶) الغرض عرف کی تبدیلی بھی اہل نظر فقهاء سے کبھی بھی اس کا تقاضا کرتی ہے کہ وہ مذہب کو ترک کر کے دوسرا ارائے کو اختیار کر لیں تو اگر کوئی اہل آدمی آداب و شرائع کا لحاظ رکھ کر یہ عمل کرے گا تو یقیناً اس کا قصد محمود کہا جائے گا۔

قصد محمود کی تیسرا علامت:

ضرورت شرعیہ کا پایا جانا ہے یعنی یہ کہا جائے کہ ضرورت کی تکمیل اگر خروج عن المذہب سے ہو رہی ہے تو اس کو اختیار کرنے کا کیا طریقہ ہوگا؟ پھر وہ ضرورت کس درجہ کی ہے کہ اسے خروج کے لئے محیز بنایا جائے ان سب چیزوں پر غور فکر کرنے کے بعد جو رائے اپنائی جائے گی وہ قصد محمود پر منی ہوگی۔

کوئی ضرورت معتبر ہے: فقهاء کے کلام سے معلوم ہوتا ہے کہ ضرورت کے ۵ درجات ہیں۔

- (۱) ضرورت: بمعنی اضطرار: یعنی ممنوع کا ارتکاب اتنا گزیر ہو جائے کہ اگر ایسا نہ کرے تو جان کی ہلاکت کا خطرہ ہو۔
- (۲) ضرورت: بمعنی حاجت: یعنی ممنوع کے ارتکاب نہ کرنے سے ہلاکت کا اندیشہ تو نہ ہو لیکن سخت مشقت کا خطرہ ہو۔
- (۳) ضرورت: بمعنی منفعت: یعنی ایسی ضرورت جس کے پورا نہ ہونے سے ہلاکت یا مشقت کی کا خطرہ نہ ہو بلکہ چیزوں کی خواہش کی تکمیل مقصود ہو۔

(۴) ضرورت: بمعنی زینت: یعنی محض زیب و زینت کے لئے امر ممنوع کا ارتکاب کی ضرورت ہو۔

(۵) ضرورت: بمعنی فضول خرچی: یعنی فضول خرچی کے لئے ضرورت کا اظہار یا محض توسع کے لئے حرام اور مشتبہ چیزوں کے استعمال کا خیال ہو یہ تفصیل علامہ حمویٰ نے الاشباح والنظائر کے حاشیہ فتح المذہب کے حوالے سے لکھی ہے اور یہوضاحت کی ہے کہ ان میں

صرف اول درجہ کی ضرورت سے امر حرام کا ارتکاب جائز ہوتا ہے۔ اس سے یعنی درجہ کی ضرورت میں حرام کے استعمال کے لئے مجیر نہیں بن سکتیں (الاشباه والنظائر حاشیہ حموی ج ۱ ص ۲۲۶)

لیکن دوسرا طرف فقہ کا بھی مسلمہ قاعدہ ہے کہ الحاجۃ تزلیل منزلۃ الضرورۃ عامتہ کانت او خاصۃ (الاشباه ج ۱ ص ۳۹۳) یعنی حاجت بھی کبھی درجہ ضرورت (معنی اضطرار) میں آجائی ہے لیکن اس کے ذریعہ بھی کسی امر منوع کا ارتکاب درست قرار دیا جاتا ہے اس تفصیل سے یہ تجویز کالانا مشکل نہیں ہے کہ اصل میں تو ممنوعات کی اجازت صرف اضطراری حالت کیلئے ہے لیکن اگر کسی جگہ الہیت رکھنے والے حضرات حاجت کو ضرورت کا درجہ دے دیں تو وہ بھی رخصت میں ضرورت کے مقام پر آ جاتی ہے لہذا حاجت جب تک حاجت کے درجہ میں رہے گی اسے مجیر نہیں بنایا جائے گا اور جب اسے ضرورت کے درجہ تک پہنچادیا جائے گا تو وہ مجیز بن جائے گی۔

حاجت اور ضرورت کے اثر میں فرق:

البته یہ ضرور پیش نظر رکھنا ہو گا کہ ضرورت بمعنی اضطرار کی صورت میں تو منصوص قطعی حرمت بھی نص قرآنی فمن اضطر غیر باع

ولاعاد فلاائم عليه (بقرہ) کی ہدایت کے بوجب مرتفع ہو جائے گی جیسے

(۱) اضطر کے لئے حالت مخصوص میں مردار و نیرہ کھانا حلال ہے (معارف القرآن ج ۳ ص ۲۶)

(۲) لقمہ گلے میں اٹک جائے اور سامنے شراب رکھی ہو پانی وغیرہ موجود نہ ہو تو جان بچانے کے لئے شراب کا گھونٹ پینا درست ہے

(الاشباه والنظائر ج ۱ ص ۲۷۶)

(۳) مجبور مغض کے لئے بد رجہ مجبوری کلہ کفر زبان سے نکالنے کی اجازت ہے (عامیگیریہ ج ۵ ص ۳۸) وغیرہ لیکن حاجت کے ذریعہ جس حرمت کا ارتقای کیا جائے گا وہ منصوص قطعی کے درجہ کی نہ ہونی چاہیے بلکہ اگر اس کی حرمت میں کسی بھی طرح ثبوت یا دلالت میں ظہیت پائی جائے تو وہی حاجت کے وقت اس کے انتفاع کے بارے میں سوچا جاسکتا ہے اور نص قطعی کا حکم کسی بھی طرح مغض حاجت کی بنیاد پر مرتفع نہیں کیا جاسکتا یہ اسی وقت مرتفع ہو گا جب کہ ضرورت اضطرار کے درجہ کی پائی جائے۔

حاجت کی مثالیں:

اس اصول کی وضاحت کے لئے درج ذیل مثالوں کا مطالعہ مفید ہو گا۔

(۱) سونے چاندی کا استعمال مرد کے لئے حرام لیکن حضرت عربیج ابن اسدؑ و حضرت مَكْلِيلَ اللّٰهِ نے حاجت شدیدہ کی بنا پر سونے کی ناک لگانے کی اجازت دی چونکہ یہ نبی اخبار احادیث سے ثابت ہونے کی وجہ سے فتنی تھی لہذا حاجت کی بنیاد پر حکم نبی مرتفع کر دیا گیا اور بعد کے فقهاء نے بھی اسی پر فتوی دیا ہے۔ (دیکھئے طحاوی شریف ج ۲ ص ۳۲۹، ۳۳۰، شامی کراچی ج ۲ ص ۳۶۲)

(۲) مرد کے لئے ریشم پہننے کی حرمت اخبار احادیث سے ثابت ہونے کی بنا پر فتنی الشبوت قطعی الدلالۃ ہے لہذا میدان جنگ میں اس کے

استعمال کی حاجت کی بنا پر اجازت دی جاسکتی ہے (شامی ج ۶۲ ص ۳۵)

(۳) عام حالات میں احتیبیہ کو دیکھنا منوع ہے لیکن حاجت کی بنیاد پر مختلط باسی طرح خریداری کے وقت باندی کو دیکھنے کی اجازت دی گئی ہے (نووی علی مسلم ج اص ۲۵۶) ان تمام مثالوں سے معلوم ہوا کہ حاجت کے ذریعہ صرف حکم ظنی میں تسهیل اور رخصت ہو سکتی ہے اور نص قطعی کا حکم ہٹانے میں حاجت موثر نہیں اس کے لئے اضطرار کی ضرورت ہے اور پھر بعض حاجت کا تحقیق بھی کافی نہیں بلکہ یہ ضروری ہے کہ ارباب فکر و نظر اسے حاجت بناں بھی لیں اور اس کے ذریعہ حکم ظنی کی تبدیلی کی ضرورت بھی محسوس کر لیں۔ تنقیح سے معلوم ہوتا ہے کہ حضرات فقهاء حاجت کی بنا پر زیادہ تر حاجت عامہ اور عموم بلوگ کی صورت میں اور کبھی بھی ضرورت شدیدہ خاصہ کی شکل میں رخصت و تخفیف کا حکم کرتے ہیں۔

حاجت عامہ: عمومی حاجت کا مطلب یہ ہے کہ اگر اس میں رخصت نہ دی جائے تو عام لوگ دینی اعتبار سے بھگی میں بنتا ہو جائیں۔ یاد رخصت کی شکل میں ضیاع دین وغیرہ کا خطرہ لا حق ہو تو اسی صورت میں یہ حاجت ضرورت کے درجہ میں رکھ دی جاتی ہے اور ظنی دلائل پر مبنی احکامات میں تخفیف کر دی جاتی ہے مثال کے طور پر:

(الف) تعلیم قرآن پر اجرت جائز قرار دی گئی حالانکہ متقد میں اس اجرت کے بالکلیہ عدم جواز کے قائل تھے۔ علامہ شامیؒ اس بارے میں بطور خلاصہ لکھتے ہیں۔ فافتتو بصحته علی تعلیم القرآن للضرورة فانہ کان للمعلمین عطايا من بيت المال والقطعت فلو لم يصح الاستئجار وأخذ الاجرة لصاع القرآن وفيه ضياع الدين لا حتياج المعلمين الى الاكتساب (شرح عقود رسم المفتی ۳۸) بس علماء نے ضرورۃ تعلیم قرآن پر اجرت کے صحیح ہونے کا فتویٰ کیا کہ پہلے زمانہ میں اساتذہ کے وظائف اسلامی بیت المال سے مقرر تھے جواب منقطع ہو گئے تو اگر تعلیم قرآن پر اجرت کے لیں دین کو جائز نہ قرار دیں تو قرآن کریم کے ضائع ہونے کا اندازہ ہے اور اس میں دین کا بھی ضیاع ہے۔ اس لئے کہ اساتذہ معاشی ضرورتوں کی تکمیل کے لئے کمائی کی طرف بھی محتاج ہوں گے (اور تعلیم پر توجہ نہ دے سکیں گے)

(ب) قاضی اور گواہ کے لئے اس بات کی اجازت دی گئی کہ وہ مدعا علیہ احتیبیہ کو دیکھنا از روئے حدیث جائز نہیں ہے لیکن حاجت عامہ کی بنا پر دیکھنے کے حکم میں تخفیف کر دی گئی۔ صاحب بدایہ لکھتے ہیں۔ وی جزو للقاضی اذا اراد ان يحكم عليها وللشاهد اذا اراد الشهادة عليها النظر الى وجهها وان خاف ان يشهى به للحاجة الى احياء حقوق الناس بواسطہ القضاة واداء الشهادة (عینی ج ۲۳ ص ۲۲۶، هدایہ ج ۲۳۲) اور قاضی کے لئے عورت کے خلاف فیصلہ کرنے وقت اور گواہ کے لئے عورت کے خلاف گواہی دیتے وقت عورت کی طرف دیکھنا جائز ہے اگرچہ شہوت کا بھی خوف ہو اس لئے کہ بہاں لوگوں کے حقوق قضاء اور شہادت کے واسطے سے حاصل کرانے

کی ضرورت ہے (جو بغیر دیکھے پوری نہیں ہو سکتی)

(ج) ضرورت عامہ کی بنیاد پر ڈاکٹر اور طبیب کو مریض کا ستر دیکھنے کی اجازت دی گئی کیونکہ ایسا نہ کرنے میں عام لوگوں کا مرض بڑھنے اور شیخیں نہ ہونا کا واقعی اندریشہ موجود ہے ہدایہ میں ہے۔ ویجوز اللطیب ان یعنی موضع المرض للضرورة (ہدایہ ص ۲۳۳ ص ۲۳۳) اور جائز ہے ڈاکٹر کے لئے کہ وہ مریض کے مرض کی جگہ دیکھے گو کہ وہ ستر کی جگہ ہو اس لئے اس میں ضرورت پائی جاتی ہے۔

(د) میدان جنگ میں خالص ریشم پہننا مردوں کے لئے جائز قرار دیا گیا جب کہ یہ عام حالات میں منوع ہے اس لئے کہ اگر اس کو کسی بھی حال میں جائز نہ کہیں تو عام لوگوں کا اس معنی پر نقصان ہے کہ وہ دشمنوں پر ہمیت ڈالنے والے اور تلوار کی وارچانے والے ایک لباس سے محروم ہو جائیں گے۔ ہدایہ میں لکھا ہے۔ ولا بابس بلبس الحریر والدیباج فی الحرب عندهما لماروى الشعبي انه عليه السلام رخص فی لبس الحریر والدیباج فی الحرب ولا نه فيه ضرورة فان الخالص منه ادفع لمعرفة السلام واهیب فی عین العدو لبریقه (ہدایہ ح ۲۰ ص ۲۳۰) صاحبین کے نزدیک حالت جنگ میں ریشم اور دیباج کا کپڑا (مردوں کے لئے) پہننے میں مضاائقہ نہیں ہے جیسا کہ امام شععی سے منقول ہے کہ آنحضرت ﷺ نے جنگ کی حالت میں ریشم اور دیباج پہننے کی رخصت دی ہے اور دوسرے یہ کہ اس میں ضرورت بھی متفق ہے اس لئے کہ خالص ریشم تلوار وغیرہ ہتھیاروں کی شور سے بچانے والا اور اپنی چک دک کی وجہ سے دشمن کی نظر میں با رعب بیانے والا ہے۔

(ه) جمعہ عیدین اور مجمع کثیر کے موقع پر سجدہ ہو کا واجب حکم ساقط کر دیا گیا اس لئے کہ لوگوں کی نمازوں کو فتنہ اور خرابی سے بچانا ایک حاجت عامہ ہے جس کا لحاظ رکھنا ضروری ہے درختار میں ہے۔ والسهو فی صلواۃ العید والجمعة والمكتوبۃ والتقطیع سواء والمختار عند المتأخرین عدمہ فی الاولین لدفع الفتنة كما فی جمیع البحر وتحته فی الشامی الظاهر ان الجمیع الكثیر فيما سواهما كذلك كما بحثت بعضهم وكذا بحثه الرحمنی وقال خصوصا فی زماننا (شامی کراجی ح ۲ ص ۹۲) اور سجدہ ہو کا حکم نماز عید نماز جمعہ فرض وقل سب میں برابر ہے مگر متأخرین کے نزدیک مختار قول یہ ہے کہ وہ پہلی دنمازوں (نماز عید اور نماز جمعہ) میں واجب نہیں ہے تاکہ فتنہ کو دفع کیا جاسے (اس لئے کہ ازدحام کی وجہ سے سجدہ کو کی وجہ سے لوگ غلط فہمی میں بیٹلا ہو سکتے ہیں) اور شامی میں ہے۔ ظاہر روایت یہ ہے کہ اگر عید اور جمعہ کے علاوہ دیگر نمازوں میں بھی جمع زیادہ ہوتا ہی حکم ہے (یعنی سجدہ ہونے ہوگا) جیسا کہ بعض فقہاء نے بحث کی ہے اور جمنی نے بحث کرتے ہوئے کہا کہ خاص کر ہمارے زمانے میں یہی حکم ہونا چاہیے۔

(و) متعدد یو یوں کے درمیان برابری سفر میں ضروری نہیں۔ جب کہ اس کے بارے میں نص مطلق ہے اور نابرابری پر سخت و عید آئی

ہے لیکن چونکہ سفر میں قسم لازم کرنے میں سخت ضرر کا اندیشہ ہے اس لئے کہ طبعیتیں مختلف ہوتی ہیں اس لئے حاجت عامد کی بنا پر سفر میں برابر ای کا حکم ساقط کر دیا گیا درحقیقت مختار میں ہے۔ ولا قسم فی السفر دفعاً للحرج وفي الشامي لامه لا يتيسر الا لحملهن معه وفي الزامه ذلك من الضرر مالا يخفى الخ. حرج کو دفع کرنے کیلئے سفر کرنے میں میں متعدد بیویوں کے درمیان برابری ضروری نہیں ہے اس لئے کہ یہ جبھی آسان ہو گا جب کہ سب بیویوں کو ساتھ سفر میں لے جائے اور سبات کو لازم کرنے میں جو ضرر ہے وہ مخفی نہیں ہے۔

(ز) آزاد آدمی پر حجر اگر چہ مذهب میں جائز نہیں لیکن حاجت عامد کی خاطر اور ضرر عام کو دفع کرنے کے لئے یہ حکم دیا گیا کہ قاضی بلیک کرنے والے ذخیرہ اندو زکمال بغیر اس کی رضاء مندی کے نیچے دے کیونکہ نہ یہچے میں عام لوگوں کا نقصان ہے علامہ شامی بحث کرتے ہوئے لکھتے ہیں۔ قبیل بییع بالاتفاق لان ابا حیفۃ یہ ری الحجر لدفع الضرر عام وهذا كذلك (شامی) کراچی ج ۶ ص ۹۳۹ اور بعض لوگوں نے کہا کہ قاضی بالاتفاق ائمہ اس کامال نیچے دے گا اس لئے کہ امام ابوحنین ضرر عام کو دفع کرنے کے لئے کسی شخص پر حجر (پابندی) کو روایت ہجتے ہیں۔

بسملہ جدید فقہی تحقیقات

جامعہ مرکز الاسلامی کی ایک اور عظیم تاریخی، تحقیقی اور علمی پیشکش

(امام ابوحنینؑ کی محدثانہ حیثیت)

بامہتمام و مگر اُنی: مولانا سید نصیب علی شاہ الہامی رحمۃ اللہ

جس میں امام ابوحنینؑ کی تابعیت، ثبوت روایت، صحابہ کرامؐ سے سماع، علم حدیث میں مقام و مرتبہ، اکابر ائمہ کے النہ سے امام عظیمؑ کے حق میں مدحہ اقوال اور محسنہ کلمات، امام ابوحنینؑ پر طعن و اعتراضات کا تحقیقی جائزہ اور علمی حاسبہ، امام ابوحنینؑ بحیثیت ایک عظیم مصنف، مسانید تصنیفات و تالیفات، کتاب الآثار اور اس کے نسخے، تعلیقات و تشرییعات، فقهی کی ترجیحات اور امتیازی خصوصیات اور موضوع سے منقول دیگر اہم مضامین شامل ہیں۔ اہل ذوق کو اطلاع اعرض ہے کہ کتاب کی محمد و تعداد میں طباعت ہو چکی ہے لہذا اپلے سے اپنی کاپی حفظ کر لیجھے۔

کپیوٹر طباعت: ریکسین جلد صفحات: 147 زرقاءون: 170 روپے

برائے رابطہ: ناظم ذفتر المجلس التحقیق الفقہی

جامعہ مرکز الاسلامی پاکستان ذیرہ روزہ بنوں

فون: 0092-928-331353 فیس: 331355

ای میل: almarkazulislami@maktoob.com